

राज्यातील विद्यापीठांमधील परीक्षा व शिक्षण  
पध्दतीत सुधारणा करण्या संदर्भात राजेश अग्रवाल  
समितीच्या शिफारशी अंमलात आणण्याबाबत.

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: संकीर्ण २०१२/प्र.क्र.३८३/विशि-३**  
मादाम कामा रोड, हुतात्मा राजगुरु चौक,  
मंत्रालय, मुंबई-३२  
तारीख: २२ जुलै, २०१३

**वाचा -**

शासन निर्णय क्र.२०१२/प्र.क्र.२/१२/००विशि-३, दिनांक २० जुलै २०१२

**प्रस्तावना -**

राज्यातील अकृषी विद्यापीठांकडून घेण्यात येणाऱ्या विविध परीक्षांमध्ये घडणारे पेपरफुटीचे प्रकार, गैरप्रकार यासारख्या बाबींना आळा घालण्यासाठी मा. कुलपतींनी दिलेल्या निदेशानुसार यावर उपाययोजना करण्यासाठी शासनाने राजेश अग्रवाल, सचिव, माहिती व तंत्रज्ञान यांच्या अध्यक्षतेखाली एक समिती घटीत केली होती. सदर समितीच्या शिफारशीच्या अंमलबजावणी संदर्भात मा. कुलपती तथा राज्यपाल यांच्या अध्यक्षतेखाली सर्व विद्यापीठांच्या कुलगुरुंची संयुक्त बैठक दिनांक ३ नोव्हेंबर, २०१२ रोजी बोलाविण्यात आली होती. सदर बैठकीत विद्यापीठांनी अग्रवाल समितीच्या शिफारशीची अंमलबजावणी विद्यापीठांनी तात्काळ केल्यास विद्यापीठांपुढे असलेल्या समस्या सुटण्यास मदत होईल असा आशावाद मा. कुलपतींनी व्यक्त केला होता. सदर बैठकीत चर्चा व निर्णय झाल्यानुसार विद्यापीठांनी घेतलेल्या परीक्षांमध्ये गैरप्रकार होऊ नये म्हणून राजेश अग्रवाल समितीच्या शिफारशीची विद्यापीठांनी तात्काळ अंमलबजावणी करण्याच्या अनुषंगाने कार्यवाही करावी व केलेल्या कार्यवाहीचा अहवाल शासनास सादर करावा असे दिनांक २६ नोव्हेंबर, २०१२ च्या अर्धशासकीय पत्रान्वये सर्व अकृषी विद्यापीठांना कळविण्यात आले आहे. तथापी राज्यातील अकृषी विद्यापीठांनी सदर अहवालाच्या अंमलबजावणीबाबतचा अहवाल शासनास सादर केलेला नाही. सदर बाब विचारात घेता राज्यातील अकृषी विद्यापीठांनी परीक्षां संदर्भातील राजेश अग्रवाल समितीचा अहवाल स्विकारण्याबाबत अकृषी विद्यापीठांना महाराष्ट्र विद्यापीठ अधिनियम, १९९४ मधील कलम ८ (४) अन्वये निर्देश देण्याची बाब शासनाच्या विचाराधिन होती.

**शासन निर्णय -**

राज्यातील सर्व विद्यापीठांच्या कुलगुरुंची संयुक्त बैठक दिनांक ३ नोव्हेंबर, २०१२ रोजी मा. कुलपतींनी बोलाविली होती. सदर बैठकीत राज्यातील विद्यापीठांच्या परीक्षांच्या संदर्भात झालेल्या पेपर फुटीवर आळा घालण्यासाठी घटीत करण्यात आलेल्या समितीच्या अहवालावर तसेच अन्य बाबींवर

विचार विमर्श झाला. सदर बैठकीत चर्चा झाल्यानुरा परिक्षा पध्दतीत सुधारणा घडवून आणण्यासाठी राजेश अग्रवाल समितीच्या शिफारशींची अंमलबजावणी करण्याबाबत निर्णय घेण्यात आला आहे. त्यानुसार राज्यातील सर्व अकृषी विद्यापीठांनी घेतलेल्या परिक्षांमध्ये गैरप्रकार होऊ नये म्हणून राजेश अग्रवाल समितीच्या शिफारशींची तात्काळ अंमलबजावणी करण्याच्या दृष्टीने कार्यवाही करावी असे आदेश शासन याद्वारे देत आहे.

२. विद्यापीठांनी राजेश अग्रवाल समितीच्या अंमलबजावणीबाबत केलेल्या कार्यवाहीचा अहवाल मा. कुलपतींना तसेच राज्य शासनास सादर करावा.

३. सदर आदेश महाराष्ट्र विद्यापीठ अधिनियम, १९९४ मधील कलम ८ (४)अन्वये शासनास असलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७२०१७२२१५४००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्रमोद गि. कानडे

कार्यासन अधिकारी, महाराष्ट्र शासन

प्रति,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव
३. मा. कुलगुरु, सर्व अकृषी विद्यापीठे,
४. कुलसचिव, सर्व अकृषी विद्यापीठे,
५. संचालक, उच्च शिक्षण, महाराष्ट्र राज्य, पुणे
६. सर्व विभागीय सहसंचालक, उच्च शिक्षण, महाराष्ट्र राज्य
७. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई
८. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई
९. प्रधान सचिव, उच्च व तंत्र शिक्षण यांचे स्वीय सहायक, मंत्रालय, मुंबई.
१०. निवडनस्ती (विशि-३)